

**प्रस्तावित चारकोप मेट्रो कारशेड के विरोध में
शुक्रवार को सर्व पक्षीय धरना आंदोलन**

मुंबई , गुरुवार : कांदिवली पश्चिम स्थित चारकोप में प्रस्तावित मेट्रो कारशेड प्रकल्प के कल बुधवार को सर्वक्षण के लिए गए अधिकारियों का वहां पे हजारो रहिवासियों ने स्वयंस्फूर्त विरोध किया और अब कल शुक्रवार को इस प्रश्न के संबंध सरकार से लडने के लिए भी धरना आंदोलन किया जाएगा. इस आंदोलन में स्थानीय लोगों के साथ सर्वश्री राम नाईक, भाई गिरकर, विनोद घोसाळकर, जयप्रकाश ठाकुर, योगेश सागर आदी भाजपा-शिवसेना के नेता, राष्ट्रवादी काँग्रेस के प्रदेश महासचिव श्री. संदेश कोंडविलकर, रिपब्लिकन पार्टी के जिला अध्यक्ष श्री. हरिहर यादव, समाजवादी पार्टी के जिला अध्यक्ष श्री. गिरजाशंकर यादव, आदि सर्वपक्षीय नेता व स्थानीय व्यापारी संघटन शामिल होंगे ऐसी जानकारी झोपडपट्टी बचाव समिती, कांदिवली पश्चिम के अध्यक्ष श्री बाबा सिंह ने एक जारी पत्र के द्वारा दी है.

इस संदर्भ में अधिक जानकारी देते हुए श्री बाबा सिंह ने कहा, "चारकोप कारशेड के प्रस्तावित भूखंड में गणेश नगर, संजय नगर, लालजी पाडा, गांधी नगर, एकता नगर तथा जनता कॉलनी ये सभी झोपडपट्टीवाली बस्तियां हैं जो 30 वर्ष से भी पुरानी हैं. इन बस्तियों में लगभग 14 हजार परिवार, दो हजार छोटी दुकानें, लघु उद्योग, छोटे कारखाने तथा 8 मान्यता प्राप्त पाठशालाएँ, मंदीर, मशिजद तथा चर्च है. इन झोपडपट्टियों को बचाने के लिए बनी सर्वपक्षीय झोपडपट्टी बचाओ समिती को मुंबई महानगर प्रदेश विकास प्राधिकरण के अतिरिक्त आयुक्त श्री मिलिंद म्हैसकर ने आश्वासन दिया था कि नयी जगह की जाँच कर सरकार को शिफारस की जाएगी. किंतु अपने आश्वासन का पालन न करते हुए जब एमएमआरडीए के अधिकारी वहाँ सर्वेक्षण को पहुँचे तब क्रोधित जनता ने उन्हे भगा दिया.

अब नागरिकों के हक के लिए न्याय मांगने के लिए शुक्रवार, 19 दिसंबर को सुबह 9.00 बजे लालजी पाडा सिग्नल, लिंक रोड पर ठिय्या-धरना आंदोलन किया जाएगा, इस प्रकार की जानकारी देते हुए श्री बाबा सिंह ने नागरिकों से इस आंदोलन में भाग लेने की अपील की है.

(बाबा सिंह)

अध्यक्ष

मोबाईल क्र. 9323046896